...1...

नि.फौ.ख.क्र.३१/२०१९ सर – वि– किसन + २ न्यायनिर्णय

दाखल दिनांकः २६/०२/२०१९ नोंदणी दिनांकः २६/०२/२०१९ निकाल दिनांकः १०/०२/२०२१ कालावधीः ०१ वः ११ मः १५ दिः

# न्यायदंडाधिकारी प्रथम वर्ग, बल्लारपूर यांचे न्यायालय (पिठासीन अधिकारी श्रीमती व्ही. व्ही. चौधरी)

नियमीत फौजदारी खटला क्र.३१/२०१९ [CNR No. MHCH-0600-0328-2019] निशाणी क्र<u>.</u>
■;;

महाराष्ट्रट शासन मार्फत

पोलिस स्टेशन अधिकारी, पोलिस स्टेशन बल्लारपूर, तह. बल्लारपूर, जिल्हा. चंद्रपूर.

.... सरकारपक्ष

### - विरुध्द -

# १. किसन देशराज सुर्यवंशी

वय — १८ वर्षे, धंदा – शिक्षण, रा. वे.को.लि. क्वॉर्टर नं.१८/०१, टिळक वार्ड, बल्लारपूर, तह. बल्लारपूर, जिल्हा-चंद्रपूर.

#### २. आझाद बजरंगी केसकर

वय — ३२ वर्षे, धंदा – नोकरी, रा. वे.को.लि. क्वॉर्टर नं.२७/०१, टिळक वार्ड, बल्लारपूर, तह. बल्लारपूर, जिल्हा-चंद्रपूर. ...2...

नि.फौ.ख.क्र.३१/२०१९ सर – वि– किसन + २ न्यायनिर्णय

# २. देशराज शिवकुमार सुर्यवंशी

वय – ४६ वर्षे, धंदा – नोकरी, रा. वे.को.लि. क्वॉर्टर नं.१८/०१, टिळक वार्ड, बल्लारपूर, तह. बल्लारपूर, जिल्हा-चंद्रपूर.

<u>आरोपी</u>

## भारतीय दंड विधानाचे कलम ३२४ सह कलम ३४ अंतर्गत गुन्हा

सरकार पक्षातर्फे अभियोक्ता श्रीमती एस.व्ही. दहीकर सर्व आरोपींतर्फे अधिवक्ता श्रीमती भाले

.....

### न्यायनिर्णय

(घोषीत दिनांक १० फेब्रुवारी २०२१)

सरकार पक्षातर्फे आरोपींविरुध्द भारतीय दंड विधानाचे कलम ३२४ सह कलम ३४ नुसार दोषारोपपत्र दाखल करण्यात आले आहे.

२) अभियोग पक्षाचे थोडक्यात कथन असे की, दिनांक १९/१२/२०१८ रोजी संध्याकाळी ७:३० वाजेच्या सुमारास फिर्यादी महेश छोटेलाल गुप्ता याचा भाउ अवधेश व पुतण्या शुभम हे वस्तीमध्ये फिरत असतांना आरोपी क्र.२ याने त्यांना त्याच्या गाडीने कट मारला. त्यामुळे फिर्यादीने आरोपी क्र.२ याला विचारले असतां आरोपी क्र.२ ने फिर्यादीचा पुतण्या शुभम याला थापड मारली व त्याच्या अंगावर गेला. त्यावेळी आरोपी क्र.२ हा दारुच्या नशेत होता. फिर्यादी हा आरोपी क्र.२ याला

समजविण्याकरीता त्याच्या घरी गेला असतां आरोपी क्र.१ याने त्याला काठीने मारहाण केली. त्यावेळी फिर्यादीचा भाउ रिंकु व भाचा अवधेश त्याला सोडविण्याकरीता गेले असतां आरोपी क्र.१ ने काठीने फिर्यादीच्या पायावर काठीने मारुन त्याला जखमी केले. तसेच आरोपी क्र.२ व ३ यांनी फिर्यादीला व त्याचा भाउ रिंकु याला हाताबुक्क्यांनी मारहाण केली. त्यामुळे रिंकुच्या डोळयाला दुखापत झाली. करीता फिर्यादीने आरोपींविरुध्द बल्लारपूर पोलिस स्टेशन येथे तक्रार दाखल केली.

- ३) फिर्यादीच्या तक्रारीची दाखल घेवून पोलिस स्टेशन अंमलदार पोलिस स्टेशन बल्लारपूर यांनी आरोपींविरुध्द अपराध क्रमांक १३८०/२०१८, भारतीय दंड विधानाचे कलम ३२४ सह कलम ३४ अंतर्गत गुन्हयाची नोंद केली. घटनास्थळावरुन काठी जप्त करुन पंचांसमक्ष पंचनामा तयार केला. गुन्हयाचा तपास करुन साक्षीदारांचे बयाण नोंदिवले व तपासाअंती पोलिस स्टेशन अंमलदार यांनी आरोपींविरुध्द भारतीय दंड विधानाचे कलम ३२४ सह कलम ३४ अन्वये न्यायालयात दोषारोपपत्र दाखल केले.
- ४) आरोपींविरुध्द निशाणी क्र.१८ अन्वये भारतीय दंड विधानाचे कलम ३२४ सह कलम ३४ नुसार दोषारोप नोंदविण्यात आला. तो आरोपींना वाचून व समजावून सांगितला असतां तो त्यांनी अनुक्रमे निशाणी क्र.१९ ते २१ प्रमाणे अमान्य करुन संपरिक्षेची मागणी केली.

...4... नि.फौ.ख.क्र.३१/२०१९ सर – वि– किसन + २ न्यायनिर्णय

(५) अभियोग पक्षाचे कथन आणि अभिलेखावरील कागदोपत्री पुरावा लक्षात घेता खालील मुद्दे माझे विचारार्थ उपस्थित होतात, त्यांचा कारणांसह निष्कर्ष मी खालीलप्रमाणे नोंदवित आहे.

अ. मुद्दे निष्कर्ष क्र.

9 अभियोग पक्ष असे सिध्द करतो काय की आरोपींनी दिनांक 9९/१२/२०१८ रोजी १९:३० वाजेच्या सुमारास भगतसिंग वार्ड, बल्लारपूर, तह. बल्लारपूर, जिल्हा – चंद्रपूर येथे संगनमताने फिर्यादी महेश छोटेलाल गुप्ता याच्या पायाला काठीने मारहाण करुन दुखापत पोहोचविली आणि त्याद्वारे आरोपींनी भारतीय दंड विधानाचे कलम ३२४ सह कलम .... नाही. ३४ अंतर्गत गुन्हा केला ?

२ आदेश काय ? अंतिम आदेशाप्रमाणे

#### कारणमिमांसा

६) आरोपींविरुध्द भारतीय दंड विधानाचे कलम ३२४ सह ३४ अंतर्गत आरोप शाबीत करण्यासाठी अभियोग पक्षाने फिर्यादी महेश छोटेलाल गुप्ता याला निशाणी क्र.२८ वर आणि फिर्यादीचा भाउ रामनरेश छोटेलाला गुप्ता याला निशाणी क्र.३१ वर तपासले. निशाणी क्र.१ वरील आदेश पारीत करुन अभियोग पक्षाचा पुरावा बंद करण्यात आला. अभियोग पक्षाच्या साक्षेत आरोपींविरुध्द अभिलेखावर गुन्हादर्शक पुरावा न आल्यामुळे आरोपींचे

नि.फौ.ख.क्र.३१/२०१९ सर — वि– किसन + २ न्यायनिर्णय

फौजदारी प्रक्रिया संहितेच्या कलम ३१३ प्रमाणे बयाण नोंदविण्यात आले नाही. दोन्ही पक्षांचा तोंडी युक्तिवाद ऐकला.

## मुद्दे क्र.१ करीताः-

साक्षीदार क्र.१ महेश गुप्ता हा फिर्यादी असून त्याने त्याच्या साक्षपुराव्यात असे सांगितले आहे की, घटना अंदाजे एक वर्षापूर्वी आरोपी क्र.२ आझादच्या घराजवळ संध्याकाळच्या वेळी घडली होती. त्यावेळी आरोपी क्र.२ सोबत त्याच्या दोनदोन गोष्टी झाल्या होत्या. या व्यतिरिक्त काहीही घडले नव्हते. त्यामुळे त्याने रागाच्या भरात पोलिस स्टेशनला रिपोर्ट दिला होता. सदर साक्षीदाराने रिपोर्ट (निशाणी क्र.२९) व प्रथम खबरी अहवाल (निशाणी क्र.३०) वरील केवळ सही मान्य केली परंतु त्यातील मजकूर नाकारला. तसेच पोलिसांनी त्याचे बयाण नोंदविल्याचे देखिल त्याने सांगितले. सदर साक्षीदाराने अभियोग पक्षास पूरक साक्ष न दिल्याने सरकारी अभियोक्ता यांनी त्याला सूचक प्रश्न विचारले परंतु त्याच्या उलटतपासातून अभियोग पक्षाला मदत होईल असा कोणताही पुरावा अभिलेखावर आला नाही. त्याने त्याच्या उलटतपासात, घटना ही गाडीने कट मारल्यामुळे घडल्याचे, तो, त्याचा भाउ रिंकु व इतर काही लोकं आणि आरोपी यांच्यामध्ये भांडण झाल्याचे आणि त्यावेळी आरोपी क्र.१ ने त्याच्या पायावर काठीने मारुन त्याला जखमी केल्याचे तसेच आरोपी क्र.३ देशराज याने त्याचा भाउ रिंकु याच्या डोळयावर मारल्याचे त्याने स्पष्टपणे नाकारले तसेच त्याने त्याच्या बयाणातील अधोरेखांकित भाग 'अ' बरोबर नसल्याचे व त्यात तसे का लिहीले याचे कारण त्याला माहिती नसल्याचे त्याने सांगितले. त्याने आरोपींसोबत न्यायालयाच्या बाहेर आपसी समझोता झालेला असल्याचे मान्य केले.

- साक्षीदार क्र.२ रामनरेश गुप्ता याने त्याच्या साक्षपुराव्यात असे (ک सांगितले आहे की, तो सर्व आरोपींना ओळखतो. घटना अंदाजे एकदिड वर्षापुर्वी तिलक वार्ड येथे मायनस क्वॉर्टरजवळ संध्याकाळच्या वेळी घडली होती. त्यावेळी आरोपींसोबत त्याच्या दोनदोन गोष्टी झाल्या होत्या. पोलिसांनी त्याचे बयाण नोंदविले होते. सदर साक्षीदाराने अभियोग पक्षास पूरक साक्ष न दिल्याने सरकारी अभियोक्ता यांनी त्याला सूचक प्रश्न विचारले परंतु त्याच्या उलटतपासातून अभियोग पक्षाला मदत होईल असा कोणताही पुरावा अभिलेखावर आला नाही. त्याने त्याच्या उलटतपासात आरोपींनी त्याच्या डोळयावर मारले तसेच त्याचा भाउ महेश याच्या पायावर काठीने मारल्याचे स्पष्टपणे नाकारले. त्याने त्याच्या बयाणातील अधोरेखांकित भाग 'अ' बरोबर नसल्याचे व त्यात तसे का लिहीले याचे कारण त्याला माहिती नसल्याचे त्याने सांगितले. त्याने आरोपींसोबत न्यायालयाच्या बाहेर आपसी समझोता झालेला असल्याचे मान्य केले. त्यामुळे या प्रकरणातील इतर साक्षीदार तपासले नाही.
- ९) वरील पुराव्याचे सुक्ष्म निरिक्षण केले असतां असे आढळते की, फिर्यादी, त्याचा भाउ व आरोपीमध्ये न्यायालयाबाहेर आपसात प्रकरण

...7...

मिटल्यामुळे ते आरोपीविरुध्द सदर प्रकरण पुढे चालवू इच्छीत नाही.

- 9०) वरील चर्चिलेल्या बाबी लक्षात घेता आरोपी आणि फिर्यादी व त्याचा भाउ यांच्यामध्ये आपसी तडजोड झाल्याने फिर्यादी (साक्षीदार क्र.१) आणि साक्षीदार क्र.२ जे की पिडीत आहे, ते स्वतः घटना नाकारत आहे. परिणामी त्याच्या साक्षपुराव्याचा अभियोग पक्षास काही एक मदत होत नाही. या प्रकरणातील महत्त्वाचा साक्षीदार, साक्षीदार क्र.१ व २ हेच अभियोग पक्षास पुर्णतः सहकार्य करीत नसल्यामुळे इतर साक्षीदारांना तपासण्यात आले नाही. साक्षीदार क्र.१ व २ च्या साक्षेचा अभियोग पक्षास आरोपींविरुध्द गुन्हा सिध्द करण्यारकीता कुठलाही उपयोग नाही.
- 99) करीता आरोपींनी दिनांक १९/१२/२०१८ रोजी १९:३० वाजेच्या सुमारास भगतिसंग वार्ड, बल्लारपूर, तह. बल्लारपूर, जिल्हा चंद्रपूर येथे संगनमताने फिर्यादी महेश छोटेलाल गुप्ता याच्या पायाला काठीने मारहाण करुन दुखापत पोहोचिवली असे अभियोग पक्ष शाबीत करण्यास असमर्थ ठरला आहे असे मत नोंदवून मी मुद्दे क्र.१ चे उत्तर नकारार्थी नोंदवित आहे.

### मुद्दा क्र.२ करीताः-

9२) मुद्दे क्र. १ च्या नाकरार्थी निष्कर्षास अनुसरुन मी खालील आदेश पारीत करीत आहेः ...8... नि.फौ.ख.क्र.३१/२०१९ सर – वि – किसन + २ न्यायनिर्णय

## आदेश

- 9. आरोपी क्र.१ किसन देशराज सुर्यवंशी, आरोपी क्र.२ आझाद बजरंगी केसकर आणि आरोपी क्र.३ देशराज शिवकुमार सुर्यवंशी यांची भारतीय दंड विधानाचे कलम ३२४ सह कलम ३४ या शिक्षेस पात्र असलेल्या अपराधातून फौजदारी प्रक्रिया संहितेचे कलम २४८ (१) अन्वये निर्दोष मुक्तता करण्यात येते.
- २. आरोपींचा जात मुचलके व बंधपत्र रद्व करण्यात आले आहे.
- 3. जप्त काठी (M.P. No.03/2021, Dtd.05/02/2021) ही निरंक व निरुपयोगी असल्याने अपिल कालावधीनंतर ती नष्ट करण्यात यावी.
- ४. आरोपींनी प्रत्येकी रक्कम रुपये १५,०००/ चे वैयक्तिक बंधपत्र देवून फौजदारी प्रक्रिया संहिता कलम ४३७ अ अन्वये पुर्तता करावी.

आदेश खुल्या न्यायालयात तोंडी सांगण्यात आला व उद्घोषित करण्यात आला.

दिनांकः १०/०२/२०२१ (श्रीमती व्ही.व्ही. चौधरी) न्यायदंडाधिकारी प्रथम श्रेणी,

बल्लारपूर.